

సుదూరాలలో ఎల్విపిఐఐ ప్రతినిధులు



ఎన్ కృష్ణారావు ఎడమకంటిలో ఒక కర్రపుల్ల గాయంవలన చిన్నతనంలో చూపు కోల్పోయారు. రోజువారీ కూలీ అయిన ఆయన అతి కష్టంమీద జీవితాన్ని సాగిస్తున్నారు. ఒకరోజు పని చేయకపోవడమంటే ఒకరోజు భోజనం వదులుకోవడమన్నమాట. అందుకే ఆయన కుడికంటిలో చూపు చెదిరినట్లు అనిపించినప్పుడు వైద్య సహాయం తీసుకోవడానికి వెనుకాడారు. ఆయన ఇంటి యజమాని ప్రదీప్ రాజుకు తన గ్రామంలో ఎంతోమంది ప్రయోజనం పొందుతున్న ఎల్విపిఐఐ సేవలపట్ల ఎంతో గౌరవం ఉన్నది. ఆయన పట్టుదలవలన కృష్ణ విజయనగరంలోని డెంకాడ దృష్టి కేంద్రాన్ని సందర్శించారు. శుక్లం ఉన్నదని నిర్ధారణ జరిగి, విశాఖపట్టణంలోని ఎల్విపిఐఐ తృతీయ శ్రేణి కేంద్రంలో శస్త్రచికిత్స చేయించుకోవాలని ఆయనకు సలహా ఇచ్చారు. ముందుగా ఇష్టపడకపోయినా, ప్రదీప్ రాజు మరియు కేంద్రంలోని విజన్ టెక్నీషియన్ పట్టువీడని కృషివలన చివరికి ఆయన ఒప్పుకున్నారు. ప్రస్తుతం ఆయన కుడికంటి చూపు గణనీయంగా మెరుగుపడింది. తమ

సమాజంలోని ప్రజల దృష్టిని కాపాడే బాధ్యతను తీసుకుని, తద్వారా అనావశ్యక అంధత్వానికి వ్యతిరేకంగా ఎల్విపిఐఐ ఉద్యమానికి మద్దతునిస్తున్న ప్రదీప్ రాజువంటి ప్రతినిధులు శ్లాఘనీయులు.

కేవలం శస్త్రచికిత్స కాదు, కుటుంబంతో జీవితకాల అనుబంధం

“మేముండే కోస్తా రికాలో మా పాపకు నాలుగు నెలల వయస్సు ఉన్నప్పుడు యూనిటెటరల్ కాంజినీటల్ శుక్లం ఉన్నదని నిర్ధారించారు. నిరాకరణ మరియు వ్యతిరేక ఆలోచనలను పక్కకు నెట్టి, మేము కార్యాచరణకు దిగాము, మా డాక్టర్లు సూచనమేరకు మేము భారతదేశంలోని ఎల్విపిఐఐకి వచ్చాము. మాకోసం దైవికంగా పంపబడిన డా మురళీధర్ రామప్ప డిసెంబర్ 25వ తేదీన మా పాపకు శస్త్రచికిత్స చేసారు. శస్త్రచికిత్సలో లెన్నుని తీసివేసి ఒక ఐవోఎల్ అమర్చారు. అనేక చెక్-అప్లు, శస్త్రచికిత్స మరియు ఫాలో-అప్ల ప్రక్రియల సమయంలో సిబ్బంది నైపుణ్యంతో మేమెంతో ముగ్ధులమయ్యాము. అపాయింట్మెంట్ మొదలుకొని చివరిగా కుట్లు విప్పడానికి చేసే ఈయూఎ (అనెస్థీషియా ఇచ్చి పరీక్షచేయడం) వరకూ ప్రతిదీ చక్కని క్రమపద్ధతిలో ఉన్నాయి. తీవ్రంగా ఆందోళన చెందుతున్న మొదటిసారి తల్లిదండ్రులమైన మా ఆందోళనలకు, ప్రశ్నలకు డాక్టర్లు, సిబ్బంది సక్రమంగా సమాధానాలు చెప్పారు. ఏమి ఆశించవచ్చు, ప్రతి ప్రక్రియ ముందు



తీసుకోవలసిన జాగ్రత్తలు, తరువాత అనుసరించవలసిన చర్యలగురించి ఈ-మెయిల్, ఎస్ఎంఎస్ మరియు ఫోన్ కాల్స్ ద్వారా మాకు సమాచారాన్ని ఇచ్చారు. ముఖ్యంగా పూర్తి చికిత్స ఖర్చు ఎంతో పొదుపైనది. మాతో మాటలలో డా మురళీధర్ అన్నట్లు ఇది కేవలం శస్త్రచికిత్స మాత్రమే కాదు, పాప తల్లిదండ్రులు మరియు డాక్టర్ మధ్య జీవితకాల అనుబంధం!”

బేబి రాధికా సోధాని తల్లిదండ్రులు